

महिलाओं पर तेजाब कब तक फेंकेंगे शोहदे?

सात योजनाएँ, एक लक्ष्य – वैश्विक मंच पर भारत का उदय

प्रो. आरके जैन

अगर सरदार वल्लभभाई पटेल भारत के पहले प्रधानमंत्री होते

डा.मनमोहन प्रकाश

संपादकीय

सड़क पर चिताओं का कारण बन रही है जुगाड़ वाली बस

नन्हे बच्चों के कुपोषण से जुड़े प्रश्न चिन्ह

भारत में आज भी लगभग 23% महिलाएँ 18 वर्ष की आयु से पहले विवाह के बंधन में बंध जाती हैं। दक्षिण के शिक्षित राज्य कर्नाटक और तमिलनाडु भी इस सूची में शेष पर हैं। यह विडंबना दर्शाती है कि केलव शिक्षा की उपलब्धता ही पर्याप्त नहीं, बल्कि समाज में मानसिक-सांस्कृतिक जागरूकता आवश्यक है। बाल विवाह न केवल एक लड़की की शिक्षा और आत्मनिर्भरता छीन लेता है, बल्कि उसके शारीरिक और मानसिक विकास को भी बाधित करता है। गर्भधारण के दौरान कुपोषण और स्वास्थ्य-जोखिम बढ़ जाता है, जो अगले पीढ़ी तक दुर्बलता को पहुँचाता है। सामाजिक संगठनों और गैर-सरकारी संस्थाओं (एनजीओ) की भूमिका इस संदर्भ में अत्यंत महत्वपूर्ण है। "अक्षय पात्र फाउंडेशन" जैसे संगठनों ने स्कूल मध्याह्न भोजन योजना के माध्यम से लाखों बच्चों को पौष्टिक भोजन उपलब्ध कराया है। "सेव द चिल्ड्रन", "स्माइल फाउंडेशन" और "चाइल्डलाइन" जैसी संस्थाएँ पोषण, शिक्षा और बाल-सुरक्षा के क्षेत्र में जागरूकता अभियान चला रही हैं। किंतु केवल कुछ संगठनों के प्रयास पर्याप्त नहीं - आवश्यकता है एक व्यापक सामाजिक आंदोलन की, जहाँ हर नागरिक अपनी भूमिका को समझे और समाज अपनी जिम्मेदारी को स्वीकार करे। कुपोषण और बाल विवाह की समस्या एक-दूसरे से गहराई से जुड़ी हैं। जब कोई बच्ची अल्पायु में विवाह करती है, तो उसका शारीरिक विकास अधूरा रहता है, गर्भावस्था में उसे उचित पोषण नहीं मिल पाता और जन्म लेने वाला बच्चा भी कमजोर होता है। इस प्रकार कुपोषण का चक्र पीढ़ी दर पीढ़ी चलता जाता है। इसे तोड़ने के लिए सरकार, समाज और

नागरिक-सभी को मिलकर प्रयास करने होंगे। आज समय है कि पोषण और शिक्षा को केवल सरकारी योजनाओं का हिस्सा न मानकर सामाजिक दायित्व बनाया जाए। स्कूलों, पंचायतों और आंगनवाड़ी केंद्रों को पोषण-जागरूकता के केंद्रों में बदला जाए। स्थानीय स्तर पर पोषण-समिति बनाकर बच्चों के आहार, स्वास्थ्य जांच और विकास की नियमित निगरानी की जाए। माता-पिता को भी यह सिखाया होगा कि बच्चे को केवल पेट भरना पर्याप्त नहीं, बल्कि पौष्टिक आहार देना आवश्यक है। भारत के लिए यह चिंताजनक है कि वैश्विक भूख सूचकांक में 2024 में यह 125 देशों में 111वें स्थान पर पहुँच गया, जबकि पड़ोसी बांग्लादेश और नेपाल इससे आगे हैं। यह संकेत है कि यदि हमने बच्चों के पोषण और स्वास्थ्य पर समुचित ध्यान नहीं दिया, तो आर्थिक विकास के बालजूब सामाजिक स्वास्थ्य दखता जाएगा। समाधान केवल सरकार के भरोसे नहीं छोड़ा जा सकता। जनजागरूकता, महिला सशक्तिकरण, स्थानीय भागीदारी और सामुदायिक पहल के बिना यह जंग अधूरी है। कुपोषण और बाल विवाह नई मुद्दे केवल आंकड़े नहीं, बल्कि उन जैसी आँखों का सवाल है जिन्हें कल का भारत झलकता है। यदि हम आज इन बच्चों को सशक्त, शिक्षित और पोषित नहीं बना सके, तो कल का भारत दुर्बल और शिक्षाहीन होगा। इसलिए यह समय है कि हर घर, हर विद्यालय और हर समुदाय में यह संकल्प लिया जाए - "कोई बच्चा कुपोषित नहीं, कोई बाल विवाह नहीं!" तभी भारत का भविष्य वास्तव में उज्ज्वल कहलाएगा।

संजीत ठाकर

संजीव ठाकुर

मुद्रक, प्रकाशक एवं सम्पादक रवि कुमार अवस्थी द्वारा सुशीला स्टेडी बेल एकेडमी 117-मोहल्ल विजय लक्ष्मी नगर परगना खैराबाद तहसील व जनपद-सीतापुर से प्रकाशित तथा महावीर आफसेट 28, हीवेट रोड लखनऊ से मुद्रित। सम्पादक रवि कुमार अवस्थी समाचार पत्र में छपे समस्त समाचार संवाददाताओं के अपने श्रोत एवं संकलन हैं, जिनसे सम्पादक का सहमत होना आवश्यक नहीं है। **नोट:-**उपरोक्त सभी पद अवैतनिक एवं स्वयंसेवी हैं तथा समाचार पत्र से सम्बंधित सारे विवादों का न्याय क्षेत्र सीतापुर होगा। **R.N.I.NO. UPHIN/2012/43078 मो 0 नं 0-9511151254, E-Mail :- news@swatantraprabhat .com**



संक्षिप्त खबरें

हाई कोर्ट के 125वें स्थापना दिवस पर जर्नलिस्ट प्रोटेक्शन एसोसिएशन को किया गया आमंत्रित



लखनऊ। राजधानी लखनऊ में अवध बार एसोसिएशन हाई कोर्ट लखनऊ के महासचिव ललित किशोर त्रिपाठी ने हाई कोर्ट के 125वें स्थापना दिवस एवं राष्ट्रीय संगोष्ठी में जर्नलिस्ट प्रोटेक्शन एसोसिएशन को आमंत्रित किया है। कार्यक्रम 2 नवंबर दिन रविवार को हाई कोर्ट के ऑडिटोरियम लखनऊ में होगा। कार्यक्रम में मुख्य अतिथि उच्चतम न्यायालय नई दिल्ली के नयमूर्ति सूर्यकांत एवं विशिष्ट अतिथि उच्च न्यायालय उत्तर प्रदेश मुख्य न्यायमूर्ति अरुण भंसाली और उच्च न्यायालय नई दिल्ली के मुख्य न्यायमूर्ति डी०के० उपाध्याय होंगे। जर्नलिस्ट प्रोटेक्शन एसोसिएशन के प्रबंधक/अध्यक्ष विवेक प्रताप सिंह और मीडिया प्रभारी सत्येंद्र शर्मा ने बताया कि एसोसिएशन अपने सभी सदस्यों के साथ इस ऐतिहासिक अवसर पर शामिल होकर अवध बार एसोसिएशन के सभी पदाधिकारियों व अधिवक्ताओं का आभार व्यक्त करेंगे।

भगवान श्रीकृष्ण की बाल लीलाओं का प्रसंग सुनकर भावविभोर हुए श्रोता



लालगंज (रायबरेली)। क्षेत्र के खजूरागांव में चल रही श्रीमद्भगवत कथा ज्ञान यज्ञ में बृहस्पतिवार को कथा ने भगवान श्रीकृष्ण की बाल लीलाओं का वर्णन किया। उन्होंने बताया कि श्रीकृष्ण ने बाल्यकाल में ही राक्षसों का संहार कर गोकुलवासियों को भय और संकट से मुक्त कराया। कथा व्यास पं. रविकांत मिश्रा ने सबसे पहले पूतना वध का प्रसंग सुनाया। उन्होंने बताया कि राक्षसी पूतना ने दूध पिलाने के बहाने बालक कृष्ण को मारने की कोशिश की। लेकिन भगवान ने उसी के घ्राण हर लिए। इस तरह भगवान ने उसे मोक्ष प्रदान किया। इसके बाद तुषाणवर्त राक्षस का प्रसंग सुनाया गया। कथा व्यास ने बताया कि जब तुषाणवर्त आंधी बनकर आया तो श्रीकृष्ण ने उसके गले को पकड़ लिया। उसे आकाश से नीचे गिराकर उसका अंत कर दिया। अघासुर वध की कथा में श्रीकृष्ण ने सर्प रूपी दैत्य का वध किया। बताया कि भगवान ने उसे अपने मुख में समा लिया। इससे उसकी दम घुटने से मौत हो गई। अंत में बकासुर वध की कथा सुनाई गई, जिसमें भगवान ने उसके चोंच को फाड़कर उसकी टुट्टा का अंत कर दिया। कथा प्रसंग सुनकर श्रद्धालु भावविभोर हो उठे। इस मौके पर शशिप्रभा, शिवांगी, सुनीता सिंह, आरती सविता, राजकुमारी, अनुपमा, नीतू, अनूप सुक्ला, दीपक सिंह, धुन्नर, पवन सिंह, फाना मिश्रा, संजय, दीपक सविता, बबलू सोनी समेत समेत तमाम भक्त मौजूद रहे।

1 नवंबर से होगा श्री श्याम महोत्सव का आयोजन बिसवां (सीतापुर)। श्री श्याम बाबा मंदिर कमेटी बिसवां के तत्वावधान में कोवावाली के पीछे स्थित श्री श्याम बाबा मंदिर में 1 नवंबर (शनिवार) को साथ 7 बजे से श्री श्याम महोत्सव का आयोजन हर्षोल्लास के साथ किया जाएगा। कार्यक्रम में अलौकिक श्रृंगार, छप्पन भोग, गजरा उत्सव तथा विशाल कीर्तन का आयोजन होगा। भजन गायिका नेहा त्रिवेदी और जीतू चक्रधारी श्री श्याम प्रभु के भजन प्रस्तुत करेंगे। मंदिर के प्रधान सेवक मुकेश खेतन ने बताया कि श्रद्धालु बड़ी संख्या में शामिल होकर बाबा श्याम के दरबार की भक्ति में सहभागी बनें।

Notice

I hereby declare that I am working with a collection agency named as Rudra Associates and my Agency ID Card behalf of HDFC BANK , bearing number [250430175400366] has been lost in my local area in Ballia at 17 of Oct, If found, please return to me at H No.70 Bahra tpura-2 PS sukhpura ballia . This notice is for the information of all concerned.

Sincerely,
Umesh kumar dubey
8564956292

दो वर्ष पूर्व कमाने के लिए घर से निकले युवक की मौत मां का रो रो कर बुरा हाल

स्वतंत्र प्रभात संवाददाता

महराजगंज रायबरेली। दो वर्ष पूर्व कमाने के लिए घर से निकले युवक के मौत की जानकारी जिला अस्पताल से मिलने पर मां का रो रो कर बुरा हाल, अस्पताल प्रशासन पर लापरवाही उजागर।

महराजगंज के चंदापुर थाना क्षेत्र के मऊ गर्बी निवासी शुभम पुत्र स्व मनोज दो वर्ष पूर्व पैसे कमाने के लिए दिल्ली के लिए घर से गया था। शुभम अपने तीन भाइयों में सबसे बड़ा भाई था। बुधवार को चंदापुर पुलिस के द्वारा उसकी मां मनोरमा को उसके बेटे की जिला अस्पताल में मौत हो जाने की सूचना मिली तो गांव में कोहराम मच गया। सूचना के आधार पर जिला अस्पताल पहुंचे परिजनों को जानकारी हुई कि उनके बेटे को एम्बुलेंस द्वारा 19 अक्टूबर को

आर.आर. गुप ऑफ इंस्टीट्यूशन्स, बी.के.टी., लखनऊ में आयोजित हुआ भव्य ऐलुमनी मीट

स्वतंत्र प्रभात संवाददाता

लखनऊ लखनऊ स्थित आर.आर. गुप ऑफ इंस्टीट्यूशन्स, बी.के.टी. में आज संस्थान के पूर्व विद्यार्थियों के पुनर्मिलन और सम्मान के उद्देश्य से भव्य ऐलुमनी मीट का आयोजन किया गया। कार्यक्रम का शुभारंभ संस्थान के चेयरमैन अनिल कुमार अग्रवाल द्वारा दीप प्रज्वलित कर किया गया। कार्यक्रम में कॉलेज के पुराने विद्यार्थियों ने अपने कॉलेज जीवन की सुनहरी यादें साझा कीं और अपने अनुभवों से वर्तमान विद्यार्थियों को प्रेरित किया। इस अवसर पर चेयरमैन अनिल कुमार अग्रवाल ने कहा- "हमारे पूर्व विद्यार्थी संस्थान की सबसे बड़ी पूंजी हैं। उनकी उपलब्धियाँ ही आर.आर. गुप की असली पहचान हैं। आप सभी का दोबारा इस



जिला अस्पताल लाकर भर्ती कराया गया। तब से उसका इलाज चल रहा था। बुधवार को शुभम की मौत हो जाने के बाद प्रशासन पर बेटे के सम्बन्ध में जानकारी होने के बावजूद सूचना न देने व लापरवाही का आरोप लगाते हुए कार्यवाही की मांग की है। मृतक की मां मनोरमा व परिजनों का कहना है कि बेटे के भर्ती होने की सूचना समय पर मिल जाती तो उसे बेहतर इलाज व देखभाल के जरिए बचाया जा सकता था। मामले में सीएमओ डॉ नवीनचंद्रा का कहना है कि मिली शिकायत के आधार पर जांच कर संबंधित के खिलाफ कार्रवाई की जाएगी।

मृतक युवक की मां मनोरमा ने सीएमओ को शिकायती पत्र देकर जिला अस्पताल प्रशासन पर बेटे के सम्बन्ध में जानकारी होने के बावजूद सूचना न देने व लापरवाही



परिसर में स्वागत करते हुए हमें गर्व का अनुभव हो रहा है।"इस अवसर पर चेयरमैन द्वारा सभी ऐलुमनी को शॉल, मॉमेंटो एवं उपहार प्रदान कर सम्मानित किया गया।

कार्यक्रम में आकर्षक सांस्कृतिक प्रस्तुतियाँ दी गईं, जिनका आयोजन कॉलेज के सांस्कृतिक समूह तर्गं द्वारा किया गया। इस समूह का नेतृत्व खुशी अग्रवाल,

इशिका,अक्षत ,वर्शिका श्रीवास्तव, शाश्वत, सौरभ ,आदर्श,एवम् समूह के अन्य मेम्बर द्वारा किया गया।

सभी अतिथियों के सम्मान में एक बैंड नाइट का भी आयोजन किया गया, जिसमें ऐलुमनी और विद्यार्थियों ने मिलकर पुराने सुनहरे पलों को ताज़ा किया। कार्यक्रम के अंत में सभी उपस्थित जनों के लिए स्वादिष्ट भोजन की व्यवस्था की गई।

वृक्षारोपण और संरक्षण का दिया गया प्रशिक्षण

स्वतंत्र प्रभात संवाददाता

लहरपुर सीतापुर शासन की मंशा के अनुरूप पौधों को कैसे लगाया जाए, कैसे उनकी देखभाल की जाए और कैसे उन्हें बचाया जाए, इसके लेकर यह प्रशिक्षण शिविर आयोजित किया जा रहा है। प्रशिक्षण शिविर में बताए गए मार्ग पर चलकर हम सब की यह जिम्मेदारी है कि लगाए गए वृक्षों में अधिक से अधिक वृक्ष बड़े होकर पर्यावरण को संतुलित बनाए रखने की दिशा में मील का पत्थर साबित हों। यह उद्गार वन क्षेत्राधिकारी अभिषेक सिंह ने वन क्षेत्राधिकारी कार्यालय लहरपुर में आयोजित प्रशिक्षण शिविर कार्यक्रम में व्यक्त किये। उक्त कार्यक्रम लहरपुर रेंज के अंतर्गत रेंज कार्यालय परिसर में क्षेत्रीय वन अधिकारी अभिषेक सिंह द्वारा वित्तीय वर्ष 2026-27



में वृहद स्तर पर किए जाने वाले वृक्षारोपण अभियान के लिए ग्राम्य विकास विभाग से संबंधित वानिकी/ कृषि वानिकी/ पौधशाला के लिए एक दिवसीय प्रशिक्षण कार्यक्रम श्रीमती रेणु एपीओ लहरपुर एवं रवि सिंह एपीओ बेहटा की उपस्थिति में संपन्न हुआ। कार्यक्रम में ग्राम्य विकास विभाग के टीए गुफरान, उमाशंकर, जीआरएस मोहम्मद

अतीक, अरुण कुमार, पवन कुमार, ग्राम प्रधान शुभम श्रीवास्तव, वाल्मीकि मौर्य, जगदंबा के साथ-साथ प्रगतिशील किसान, क्षेत्रीय ग्रामीण एवं वन विभाग से सुनील कुमार उप क्षेत्रीय वन अधिकारी, रविकांत वर्मा, अरविंद कुमार, वन दरोगा राजकुमार, इंदरबली वनरक्षक एवं समस्त स्टाफ उपस्थित रहा।

यूपी में अगले तीन दिनों तक मौसम में बदलाव की संभावना कम, किसानों को दी गई ये जरूरी सलाह

स्वतंत्र प्रभात संवाददाता

लखनऊ। मौसम में आए बदलाव का असर फसल पर भी पड़ा है। अगले तीन दिनों तक मौसम में बदलाव की संभावना कम है। धान की कटाई के बाद रबी की मुख्य फसल गेहूं की बोआई होती है। बारिश की वजह से बोआई में देरी हो रही है। ऐसे में किसान पांच से दस नवंबर तक हर हाल में गेहूं की बोआई कर लें, क्योंकि लेट होने पर फसल पर रोग का प्रकोप लगने की संभावना बढ़ जाएगी। खेतों में पराली को जलाने के बजाय खेत में ही जोताई कर उसे खाद के रूप में प्रयोग करना चाहिए। कृषि विभाग के गंगा सेल के वरिष्ठ सलाहकार डॉ. सीपी श्रीवास्तव ने बताया कि यह बारिश असमय हो रही है, जिसका फसल पर नकारात्मक प्रभाव पड़ेगा। बारिश के अभाव में पानी की कटाई के बावजूद धान के खेत में पानी भरने से सड़ने की संभावना बढ़ गई है। किसान खेतों में जमा पानी निकालने का प्रयास करें। गेहूं की खेतों की तैयारी के साथ ही बीज के चयन में सावधानी जरूरी है।

समय के अनुरूप शोधित बीजों का प्रयोग करना चाहिए। किसी कारण से

लखनऊ में जुटेंगे 22 देशों के प्रतिनिधि, निवेश के लिए देखेंगे UPकी झलक

स्वतंत्र प्रभात संवाददाता

लखनऊ। राज्य में निवेश की संभावना तलाशने के लिए शुक्रवार को तीन दिवसीय दौरे पर 22 देशों के प्रतिनिधि लखनऊ आएंगे। इन्वेस्ट यूपी की तरफ से इन्हें लखनऊ की धरोहरों का भ्रमण कराया जाएगा। साथ ही लखनऊ की संस्कृति और चिकनकारी भी दिखाई जाएगी। यह पहला मौका है जब एक साथ 22 देशों के प्रतिनिधि निवेश के मकसद से लखनऊ आ रहे हैं। इनमें ज्यादातर दक्षिणी अमेरिकी और कैरेबियन देशों के प्रतिनिधि शामिल हैं। एक विशेष सत्र भी रखा

सुपमा स्वराज विदेश सेवा संस्थान

(एसएसआइएफएस) की पहल पर इन्वेस्ट यूपी ने विदेशी प्रतिनिधिमंडल के साथ राज्य सरकार की निवेश संबंधी नीतियों की जानकारी देने के लिए एक विशेष सत्र भी रखा है। इस सत्र में विदेशी निवेशकों को अंगोला, इन्वेस्ट यूपी की तरफ से इन्हें जानकारी दी जाएगी। इसके तहत राज्य में विदेशी निवेशकों को भूमि, स्टॉप शुल्क, विद्युत शुल्क और पूंजीगत सब्सिडी जैसे प्रोत्साहन दिए जा रहे हैं। साथ ही सरकार प्रशिक्षण खर्च की प्रतिपूर्ति कर रही है। वहीं फार्च्यून ग्लोबल 500 व फार्च्यून इंडिया 500 कंपनियों को राज्य में निवेश के लिए प्रोत्साहित किया जा रहा है। इन्वेस्ट यूपी की कोशिश है कि नवंबर में प्रस्तावित जीबीसी

में इन देशों के निवेशकों के प्रस्ताव को शामिल किया जाए।

इन्वेस्ट यूपी के प्रवक्ता ने बताया कि प्रतिनिधिमंडल में एंटीगुआ और बारबुडो, अर्जेंटीना, बहामास, बारबाडोस, ब्राजील, कोलंबिया, कामनवेल्थ आफ डोमिनिका, कोस्टा रिका, क्यूबा, डोमिनिकन गणराज्य, अल साल्वाडोर, गुयाना, हैती, हॉंडुरस, पनामा, पाराग्वे, पेरू, सूरीनाम, सेंट किट्स, नेविस और वेनेजुएला के प्रतिनिधि शामिल हैं। इन्हें डा. एपीजे अब्दुल कलाम तकनीकी विश्वविद्यालय, आईआईएम लखनऊ और एक्सिएल सिटी का दौरा भी कराया जाएगा। इसके अलावा राज्य के ओडीओपी उत्पादों को भी इन्हें दिखाया जाएगा।

उठो इंडिया जगो मिशन के द्वारा किया गया पौधा वितरण कार्यक्रम



लखनऊ राजधानी लखनऊ में मरकरी कान्वेंट स्कूल, नीलमथा में उठो इंडिया जागो द्वारा संचालित अभियान मिशन गिफ्ट ए प्लाण्ट के तहत एक छोटे से कार्यक्रम का आयोजन किया गया। जिसमें बच्चों को पेड़ लगाने तथा उनसे होने वाले फायदों के बारे में जानकारी दी गयी। कार्यक्रम का शुभारम्भ स्कूल के मैनेजर रंजीत सिंह ने किया तत्पश्चात् मुख्य वक्ता दीपक कपूर ने बच्चों तथा टीचिंग स्टाफ को भी संबोधित किया। बच्चों ने कुछ प्रश्नों के जवाब भी दिये, और उनको उपहार स्वरूप दीपक कपूर द्वारा पौधा भेंट किया गया। स्कूल के मैनेजर तथा प्रिंसिपल को भी उठो इंडिया जागो की ओर से पौधा उपहार में दिया गया। सभी ने एक स्वर में जन्मदिन पर पौधा उपहार में देने का वादा किया तथा इस अभियान को अन्य लोगों तक भी पहुंचाने का संकल्प लिया। कार्यक्रम में उठो इंडिया जागो की ओर से जाहिर रिजवी तथा धर्मेन्द्र मौजूद थे।

एक दिवसीय तकनीकी कार्यशाला का किया गया आयोजन

स्वतंत्र प्रभात संवाददाता

बिसवां (सीतापुर) क्षेत्रीय वन अधिकारी ए.के. सिद्दीकी की अध्यक्षता में वन विभाग कार्यालय परिसर में एकदिवसीय तकनीकी कार्यशाला का आयोजन किया गया। इस कार्यशाला का उद्देश्य वर्ष 2026-27 में होने वाले वृहद वृक्षारोपण महाभियान को सफल एवं गुणवत्तापूर्ण बनाने हेतु सभी संबंधित अधिकारियों, कर्मचारियों और ग्राम प्रतिनिधियों को आवश्यक तकनीकी जानकारी प्रदान करना था। कार्यशाला में उच्चाधिकारियों के निर्देशों के अनुपालन में ग्राम विकास विभाग के टीए, एपीओ, जीआरएस, ग्राम प्रधानों, कृषकों तथा पौधशाला से जुड़े कर्मचारियों को प्रशिक्षण दिया गया। प्रशिक्षण के दौरान क्षेत्रीय वन अधिकारी ए.के. सिद्दीकी ने पौध उत्पादन

अवैध वसूली के आरोपी अधिवक्ता अखिलेश दुबे की जमानत हाई कोर्ट से खारिज



स्वतंत्र प्रभात संवाददाता

कानपुर। फर्जी मुकदमे दर्ज करारकर लोगों से लाखों करोड़ों वसूलने की आरोपी अधिवक्ता अखिलेश दुबे की हाई कोर्ट से जमानतखारिज कर दी गई है। कोर्ट ने माना है कि में मोटी रकम हड़पने के इरादे से निर्दोष लोगों को झूठे मुकदमे में फंसाने का केंद्र बिंदु अखिलेश दुबे ही है।

हाई कोर्ट की न्यायाधीश संतोषराय द्वारा की गई टिप्पणी के मुताबिक सभी तथ्यों को जोड़ा जाए तो अखिलेश ही मुख्य आरोपी दिखता है। हाई कोर्ट ने यह माना कि जमानत मिलने पर अखिलेश अधिवक्ता पेशे का दुरुपयोग कर साक्ष्यों से छेड़छाड़ करने के साथ ही गवाहों को भी धमका सकता है। इस बारे में बताते

चलें कि भाजपा नेता रवि सतीजा ने बर्रा थाने में दुबे के खिलाफ रंगदारी वसूलने की रिपोर्ट दर्ज कराई थी। पुलिस ने छह अगस्त को अखिलेश को गिरफ्तार कर जेल भेजा था।

जानकारी के मुताबिक सेशन कोर्ट से जमानत अर्जी खारिज होने के बाद अखिलेश ने हाईकोर्ट में जमानत याचिका दाखिल की। सुनवाई के दौरान अखिलेश के अधिवक्ता ने झूठा फंसाए जाने का तर्क रखा। वहीं अभियोजन की ओर से तर्क रखा गया कि रंगदारी के संबंध में सुशील त्रिवेदी ने भी गवाही दी है। इसी के साथ अखिलेश दुबे के खिलाफतीन दर्जन से अधिक शिकायतें जांच की प्रक्रिया से गुजर रही है जिन पर भी मुकदमे दर्ज कराए जाने की संभावना बताई गई है।



से लेकर रोपण और संरक्षण तक की सभी प्रक्रियाओं पर विस्तार से जानकारी दी। उन्होंने बताया कि पौधों की गुणवत्ता, मिट्टी की तैयारी, गड्ढों की खुदाई, रोपण विधि और पौध संरक्षण की वैज्ञानिक पद्धतियों का पालन करके ही वृक्षारोपण महाभियान को सफल बनाया जा सकता है।

कार्यशाला में उप क्षेत्रीय वन अधिकारी आदित्य सिंह चौहान, एस.के. शैलेश, वन दरोगा प्रद्युम्न त्रिपाठी, हिमांशु वर्मा, नरेंद्र पाल, राजनाथ यादव, अनिरुद्ध कुमार, सुश्री शिखा शुक्ला तथा रामनरेश सिंह चौहान सहित अनेक अधिकारी व कर्मचारी उपस्थित रहे।

पश्चिम बंगाल में नगरपालिका भर्ती घोटाला: ED ने 7 ठिकानों पर मारा छापा, ब्लैक मनी को वाइट करते हुए पकड़ा

● पश्चिम बंगाल टीम ने 2829 अक्टूबर को कोलकाता और आसपास के 7 ठिकानों पर छापेमारी की. ये छापे नगरपालिका भर्ती घोटाले से जुड़े मुख्य आरोपियों और उनके करीबी लोगों के घरों व दफ्तरों पर मारे गए. श्वषट की जांच में पता चला कि घोटाले के पैसों को फर्जी सेवाओं के नाम पर अलग-अलग कंपनियों के जरिए सफेद करिया पकड़ा गया था. जिसमें मंत्री और विधायक सुजीत बोस के दफ्तर में भी छापेमारी हुई थी और वहां से 45 लाख रुपये नकद मिले थे. सूत्रों से पता चला है कि श्वषट की अभी तक की जांच में कई और लोगों के नाम सामने आए हैं. ED जल्द ही जांच के नाम इन लोगों को यहां भी छापेमारी कर सकती है।

स्वतंत्र प्रभात संवाददाता

प्रवर्तन निदेशालय (Enforcement Directorate) की पश्चिम बंगाल टीम ने 2829 अक्टूबर को कोलकाता और आसपास के 7 ठिकानों पर छापेमारी की. ये छापे नगरपालिका भर्ती घोटाले से जुड़े मुख्य आरोपियों और उनके करीबी लोगों के घरों व दफ्तरों पर मारे गए. जिन जगहों पर छापे पड़े उनमें Radiant Enterprise Pvt Ltd, Garodia Securities Ltd, Jeet Construction and Consultants जैसी कंपनी के दफ्तर और इनके डायरेक्टर्स-प्रमोटर्स के घर शामिल हैं. छापेमारी में करीब 3 करोड़ रुपये नकद, कई दस्तावेज और डिजिटल डिवाइस



बरामद हुए हैं। श्वषट की जांच में पता चला कि घोटाले के पैसों को फर्जी सेवाओं के नाम पर अलग-अलग कंपनियों के जरिए सफेद किया जा रहा था. ED ने इससे पहले 10 अक्टूबर 2025 को भी 13 ठिकानों पर छापे मारा था, जिसमें मंत्री और विधायक सुजीत बोस के दफ्तर में भी छापेमारी हुई थी और वहां से 45 लाख रुपये नकद मिले थे. सूत्रों से पता चला है कि श्वषट की अभी तक की जांच में कई और लोगों के नाम सामने आए हैं. ED जल्द ही जांच के नाम इन लोगों को यहां भी छापेमारी कर सकती है।

CBI की एफआईआर के आधार पर शुरू हुई थी जांच

बताया जा रहा है कि यह जांच CBI की एफआईआर के आधार पर शुरू हुई थी, जो कोलकाता हाईकोर्ट के निर्देश पर दर्ज हुई थी. ED ने इस मामले में हाईकोर्ट में अपनी रिपोर्ट भी जमा की थी, जिसमें नगरपालिका भर्ती में की गई गड़बड़ियों का खुलासा किया गया है. इससे पहले प्रार्थमिक शिक्षक भर्ती घोटाले की जांच के दौरान भी श्वषट ने 2023 में आयन सिल के ठिकानों पर छापे मारे थे।

फर्जी तरीके से अयोग्य लोगों को दिलाई नौकरी

जांच में यह भी सामने आया कि कई नगरपालिकाओं में पेपर छपवाने, ओएमआर शीट बनाने और मेरिट लिस्ट तैयार करने का काम एक ही कंपनी ABS Infozon Pvt Ltd को दिया गया था, जिसका डायरेक्टर आयन सिल है. आरोप है कि आयन सिल और कुछ नेता-अफसरों ने मिलकर ओएमआर शीट्स से छेड़छाड़ कर फर्जी तरीके से अयोग्य लोगों को नौकरी दिलाई और इसके बदले पैसे लिए. वहीं ED इस मामले में आयन सिल के खिलाफ आरोपपत्र दाखिल कर चुकी है. इससे पहले ED ने कई नगर पालिका अधिकारियों, मंत्री सुजीत बोस और मंत्री रथिन घोष के ठिकानों पर भी छापे मारे थे।

पूर्वांचल एक्सप्रेस-वे पर तेज रफ्तार कार की टक्कर से 50 मीटर तक घिसटे बाइक सवार युवक, दोनों की मौत

स्वतंत्र प्रभात संवाददाता

लखनऊ। गोसाईगंज के कबीरपुर के पास पूर्वांचल एक्सप्रेस-वे पर बुधवार देर रात तेज रफ्तार कार की टक्कर से बाइक सवार दो युवक 50 मीटर तक घिसटते हुए 40 वर्षीय शिवराज व 40 वर्षीय मनोज कुमार की अस्पताल में इलाज के दौरान मौत हो गई। पुलिस के मुताबिक मृतक पेशे से मजदूर थे। वह मलेशेमऊ से मजदूरी कर वापस घर जा रहे थे। इस्पेक्टर गोसाईगंज ब्रजेश कुमार शिवराज के अनुभार सिडली गांव निवासी शिवराज व मनोज कुमार बुधवार की देर रात मलेशेमऊ से मजदूरी कर बाइक से घर लौट रहे थे। वह कबीरपुर स्थित कट के पास पहुंचे थे, गोसाईगंज से लखनऊ जा

रही कार ने टक्कर मार दी। जिससे दोनों 50 मीटर तक घिसटते हुए डिवाइडर से टकराकर घायल हो गए।

घटना की सूचना पाकर मौके पर पहुंची पुलिस ने दोनों को इलाज के लिए सामुदायिक स्वास्थ्य केंद्र गोसाईगंज पहुंचाया जहां से डॉक्टरों ने दोनों की हालत नाजुक देखा उससे डॉक्टरों ने दोनों के इलाज में इलाज के दौरान मौत हो गई। जबकि मनोज के परिजन उसे इलाज के लिए एक निजी अस्पताल ले गए थे जहां इलाज के दौरान उसकी भी मौत हो गई। पुलिस ने दोनों के शवों को पोस्टमार्टम के लिए भेज दिया है।

वहीं घटना के बाद भाग रहे रानीगंज जगदीशपुर निवासी कार चालक हसनैन को पुलिस ने खुदही के पास से पकड़ लिया है।

मृतक मनोज के परिवार में पत्नी मंजू व तीन बेटे निखिल निहाल प्रिंस और एक बेटी निधि हैं जबकि शिवराज के परिवार में पत्नी कमला व एक बेटा राजा है। पुलिस के मुताबिक परिवार की तहरीर के आधार पर मुकदमा दर्ज कर चालक को गिरफ्तार कर जेल भेजा जा रहा है।

टक्कर से इलाके में मची अफरा-तफरी

कार ने इतनी तेज टक्कर मारी की, अवाज से इलाके में अफरातफरी मच गई। राहगीरों ने पुलिस को बताया कि कार की रफ्तार से सौ से ऊपर होगी और वह नशे में भी लग रहा है। इस्पेक्टर ने बताया कि सीसी कैमरे की मदद से रफ्तार पता लगाई जा रही है। अन्य बिंदु पर भी जांच की जा रही है।

संक्षिप्त खबरें

ट्रंप ने शी चिनफिंग से मुलाकात के बाद चीन पर शुल्क में की कटौती

ट्रंप ने पत्रकारों के साथ बातचीत में कहा कि उन्होंने वार्ता के बाद वर्तमान दर को 57 प्रतिशत से कम करने का निर्णय लिया है। अमेरिका के राष्ट्रपति ने बैठक से पहले शुल्क में भारी बढ़ोतरी करने की धमकी दी थी।



अमेरिका के राष्ट्रपति डोनाल्ड ट्रंप ने कहा कि उन्होंने चीन के अपने समकक्ष शी चिनफिंग के साथ बातचीत के बाद चीनी वस्तुओं के आयात पर शुल्क दरों को घटाकर 47 प्रतिशत करने का फैसला किया है। ट्रंप ने पत्रकारों के साथ बातचीत में कहा कि उन्होंने वार्ता के बाद वर्तमान दर को 57 प्रतिशत से कम करने का निर्णय लिया है। अमेरिका के राष्ट्रपति ने बैठक से पहले शुल्क में भारी बढ़ोतरी करने की धमकी दी थी। हालांकि बैठक के बाद उन्होंने पत्रकारों से कहा कि उन्हें ऐसा करने की जरूरत नहीं पड़ी।

दिल्ली सरकार ने क्लाइड सीडिंग पर 'फिजूलखर्ची' की, सौरभ भारद्वाज बोले- जनता का पैसा बर्बाद

आप नेता सौरभ भारद्वाज ने दिल्ली सरकार पर क्लाइड सीडिंग पहल पर करदाताओं के करोड़ों रुपये बर्बाद करने का गंभीर आरोप लगाया, इसे 'बेकार का नाटक' बताया।



आम आदमी पार्टी दिल्ली के अध्यक्ष सौरभ भारद्वाज ने गुरुवार को दिल्ली सरकार पर क्लाइड सीडिंग पहल पर करदाताओं के करोड़ों रुपये बर्बाद करने का आरोप लगाया और इसे बेकार का नाटक करार दिया। एएनआई से बात करते हुए, भारद्वाज ने दावा किया कि पर्यावरण मंत्रालय, सीपीसीबी (केंद्रीय प्रदूषण नियंत्रण बोर्ड), आईएमडी (भारतीय मौसम विभाग) और सीएक्यूएम (वायु गुणवत्ता प्रबंधन आयोग) सहित कई विशेषज्ञ एजेंसियों ने पहले ही सलाह दी थी कि इस मौसम में दिल्ली में कृत्रिम बारिश संभव नहीं है और इससे स्वास्थ्य को भी खतरा हो सकता है। आप नेता ने कहा कि स्पष्ट रूप से, दिल्ली सरकार ने करदाताओं के करोड़ों रुपये एक बेमतीलब के नाटक पर बर्बाद कर दिए। केंद्र सरकार के पर्यावरण मंत्री, सीपीसीबी (केंद्रीय प्रदूषण नियंत्रण बोर्ड), आईएमडी (भारतीय मौसम विभाग) और सीएक्यूएम (वायु गुणवत्ता प्रबंधन आयोग) की विशेषज्ञ राय थी कि इस मौसम में दिल्ली में कृत्रिम बारिश संभव नहीं है और इसके परिणामस्वरूप लोगों को बीमारियों से हो सकती हैं। भारद्वाज ने आगे कहा कि जब दिल्ली सरकार को यह रिपोर्ट 6 से 8 महीने पहले मिली थी, तो वह इस पर पैसा कैसे खर्च कर सकती थी? मुख्यमंत्री रेखा गुप्ता को इसका जवाब देना चाहिए।

क्लाउड सीडिंग एक उन्नत मौसम परिवर्तन विज्ञान है, जिसका उद्देश्य विमान या अन्य साधनों का उपयोग करके सिल्वर आयोडाइड या सोडियम क्लोराइड जैसे चुनिंदा कणों को उपयुक्त बादलों में डालकर वर्षा को प्रेरित या बढ़ाना है। दिल्ली सरकार ने अपनी मजबूत वायु गुणवत्ता प्रबंधन रणनीति के तहत लगातार दो क्लाइड सीडिंग अभियान पूरे किए। बादलों में अपवॉश नमी के कारण राष्ट्रीय राजधानी में बुधवार को होने वाला क्लाइड सीडिंग कार्यक्रम स्थगित कर दिया गया। आईआईटी कानपुर द्वारा जारी एक बयान के अनुसार, यह प्रक्रिया सही वायुमंडलीय परिस्थितियों पर अव्यधिक निर्भर है। बयान में कहा गया है कि हालांकि कल बारिश नहीं हो सकी क्योंकि नमी का स्तर लगभग 15 से 20 प्रतिशत था, लेकिन परीक्षण से बहुमूल्य जानकारी मिली। आईआईटी कानपुर ने कहा कि दिल्ली भर में स्थापित निगरानी स्टेशनों ने कण पदार्थ और नमी के स्तर में वास्तविक समय में होने वाले परिवर्तनों को दर्ज किया है।

नीदरलैंड्स के PM बन सकते हैं समलैंगिक रॉब जेटन

● अर्जेंटीना के इंटरनेशनल लेयर से रिश्ता; नूपुर शर्मा का समर्थन करने वाले गीर्ट वाइल्डर्स हार सकते हैं

स्वतंत्र प्रभात संवाददाता

नीदरलैंड्स में सेंट्रिस्ट लिबरल 'डेमोक्रेट्स 66 पार्टी' (D66) के नेता रॉब जेटन अगले पीएम बन सकते हैं। एग्जिट पोल्ल्स के मुताबिक, उनकी पार्टी को करीब 30 सीटें मिल सकती हैं, जो कट्टर दक्षिणपंथी नेता गीर्ट वाइल्डर्स की पार्टी 'फॉर फ्रीडम' (PVV) के बराबर है।

अगर यह एग्जिट पोल असल आंकड़ों में बदलते हैं तो 38 साल के रॉब देश के सबसे युवा और पहले ओपनली गे (खुले तौर पर समलैंगिक) पीएम भी बनेंगे। जेटन की अगले साल उनके मोगीतर निकोलस कीनन से शादी होने वाली है। निकोलस अर्जेंटीना की पुरुष हॉकी टीम के खिलाड़ी हैं।

यह रिजल्ट गीर्ट वाइल्डर्स के लिए बड़ा झटका होगा। उन्होंने अपना चुनावी कैंपेन मुस्लिम अप्रवासियों, समलैंगिकों और जलवायु परिवर्तन की नीतियों के खिलाफ चलाया था। 2022 में नूपुर शर्मा ने जब पैंगबर मोहम्मद पर विवादित बयान दिया था, तब गीर्ट वाइल्डर्स ने खुलकर उनका समर्थन किया था।

टिकटोंक वीडियो वायरल हुआ तो फेमस हुए

साल 2021 में, जेटन और उनके एक साथी डच राजनेता के बीच का एक ब्रोमांस वाला ट्रेडिंग वीडियो टिकटोंक पर बहुत वायरल हुआ था। इसमें दोनों नेता एक दूसरे के साथ मस्ती करते, हंसेते और डांस करते दिखे थे।

वीडियो वायरल होने के बाद रॉब जेटन



युवाओं के बीच मशहूर हो गए। उसी दौरान जेटन की मुलाकात हॉकी प्लेयर निकोलस कीनन से हुई। कीनन अर्जेंटीना की नेशनल टीम में खेलने के अलावा यूरोपीय लीग में भी खेलते हैं।

कीनन ने एक सुपरमार्केट में जेटन को पहचान लिया और वहीं से बातचीत शुरू हुई। जेटन ने बाद में एक इंटरव्यू में कहा था कि उन्हें नहीं पता था कि एक टिकटोंक ट्रेड से उनकी जिंदगी इतनी बदल जाएगी। पिछले साल नवंबर 2024 में दोनों की सगाई हुई।

जेटन ने पॉजिटिव कैंपेनिंग पर जोर दिया था

जेटन ने अपने चुनावी कैंपेन में पॉजिटिव मैसेजिंग पर जोर दिया था। उनका इलेक्शन स्लोगन 'हां, हम कर सकते हैं' (Yes, We can) काफी फेमस हुआ था। उन्होंने आवास संकट, हेल्थकेयर खर्च, माइग्रेशन और जलवायु परिवर्तन जैसे मुद्दों पर फोकस किया।

जेटन ने कहा- हमने दिखा दिया कि पॉपुलिस्ट और एक्सट्रीम-राइट को हराना संभव है। लाखों डच लोगों ने नेगेटिव पॉलिटिक्स को नकार दिया और आगे बढ़ने का रास्ता चुना। आवास संकट से निपटने के लिए जेटन ने 10 नए शहर बनाने, हर साल 2 अरब यूरो खर्च करने और 1 लाख घर बनाने का वादा किया है।

पुलिस लाईन से जिला पंचायत कार्यालय तक निकलेगी पद यात्रा/एकता मार्च

» कार्यक्रम में अधिक से अधिक नागरिकों से शामिल होने हेतु की गई अपील

» लौह पुरुष सरदार 150 एक भारत आत्मनिर्भर भारत अभियान के अन्तर्गत आयोजित होंगे विविध कार्यक्रम

» जनपद के बेसिक से लेकर डिग्री व प्रोफेशनल कालेजों तक छात्र/छात्रा माध्याम, निबन्ध, रंगोली, चित्रकला, रंग फार यूनिटी में सहभागिता कर सरदार पटेल के विचारों व सपनों को करेंगे साकार

» 'स्वतंत्रता के बाद 560 से अधिक रियासतों को एक राष्ट्र में एकीकृत करने में महत्वपूर्ण भूमिका का सरदार पटेल ने किया निर्वहन-जिलाधिकारी

» 'सरदार पटेल की विरथायी विरासत का सम्मान करने और एकता, देशभक्ति और सेवा के उनके आदर्शों को सुदृढ़ करने के लिए पूरे देश में सरदार 150 समारोह का किया जा रहा है मध्य आयोजन-सीडीओ

» सरदार वल्लभभाई पटेल के राष्ट्र के प्रति योगदान के सम्बन्ध में सभी नागरिकों व विशेषकर युवाओं में जागरूकता बढ़ाने के लिए निकली जाएगी पदयात्रा एकता मार्च

» स्वरूपा अभियान, स्वरुपी मेले, नशा मुक्ति अभियान, सरदार पटेल की विरासत पर सेमिनार व वाद-विवाद प्रतियोगिता का होगा आयोजन

» गाई भारत पोर्टल के माध्यम से अधिक से अधिक युवाओं का पंजीकरण कराते हुए निबन्ध

» प्रतियोगिताएं/पॉडकास्ट/प्रश्नोत्तरियों व राष्ट्रीय रील प्रतियोगिताओं आदि का होगा आयोजन

स्वतंत्र प्रभात संवाददाता

भदोही:- लौह पुरुष सरदार वल्लभभाई पटेल जी की 150 वीं जयंती के पर आज 31 अक्टूबर 2025 को जिलाधिकारी शैलेश कुमार के दिशा निर्देशन में पुलिस लाइन ज्ञानपुर से जिला पंचायत कार्यालय तक यूनिटी मार्च/पद यात्रा का आयोजन किया गया है। पुलिस लाइन ज्ञानपुर से यह यूनिटी मार्च कार्यक्रम दिनांक 31 अक्टूबर 2025 को प्रातः 08:30 बजे से प्रारम्भ कर शीतल पाल तिराहा , दुर्गांगन त्रिमुहानी होते हुए जिला पंचायत सभागार में समापन किया जाएगा। उपरोक्त कार्यक्रम में पुरुष व महिला खिलाड़ी एन0सी0सी0,

इटावा में ओवरलोड ट्रक माफिया ने किया जानलेवा हमला, यात्री कार अधिकारी को कार से टक्कर मारने की कोशिश

● इतर की सूझबूझ से कार पलटते पलटते बच गई

इटावा। खनन परिवहन से जुड़े गिड्डी, मोरंग से भरे ओवरलोड डंपर व ट्रकों को जनपद से अवैध ढंग से पास कराने वाले कार सवार माफियाओं ने परिवहन विभाग

के यात्री कर अधिकारी का पीछा कर हाईवे पर चेकिंग के दौरान जान से मारने की नियत से कार से टक्कर मारने की कोशिश की। हालांकि ड्राइवर की सूझबूझ से कार पलटते पलटते बच गई जिससे बड़ा हादसा टल गया। पुलिस ने मुकदमा दर्ज कर दो आरोपितों को गिरफ्तार कर लिया है। जबकि एक कार में सवार अन्य लोग भाग

खड़े हुए। यात्रीकर अधिकारी ने हमला करने वाले लोगों के ट्रक को पकड़कर सीज किया था। माफिया ने अधिकारी को कार से टक्कर मारने की कोशिश की, जिससे इलाके में दहशत फैल गई। पुलिस ने मामला दर्ज कर जांच शुरू कर दी है और दो को गिरफ्तार कर लिया गया। जबकि अन्य की तलाश जारी है।

रूसी सैनिकों ने यूक्रेन के दो शहरों को घेर लिया है: पुतिन का दावा

● वाशिंगटन के एक थिंक टैंक 'इंस्टीट्यूट फॉर द स्टडी ऑफ वॉर' ने मंगलवार देर रात कहा कि रूसी सेना पोक्रोवस्क क्षेत्र में आगे बढ़ गई है लेकिन पोक्रोवस्क शहर के भीतर किसी भी मोर्चे पर उनका नियंत्रण नहीं है।

स्वतंत्र प्रभात संवाददाता

रूस के राष्ट्रपति व्लादिमीर पुतिन ने बुधवार को दावा किया कि रूसी सैनिकों ने यूक्रेन के दो प्रमुख पूर्वी शहरों में यूक्रेनी सेना को घेर लिया है और उनसे आत्मसमर्पण करने को कहा है, वहीं यूक्रेन के सैन्य अधिकारियों ने पुतिन के इस दावे का खंडन किया है।

पुतिन ने मॉस्को के एक सैन्य अस्पताल में घायल सैनिकों के साथ बातचीत में कहा कि रूसी सैनिक यूक्रेन और पश्चिमी देशों के पत्रकारों के लिए सुरक्षित गलियारे खोलने के लिए तैयार है ताकि वे "अपनी आंखों

से देख सकें कि क्या हो रहा है।" रूसी राष्ट्रपति ने दावा किया कि पूर्वी दोनेत्स्क क्षेत्र में यूक्रेन के एक प्रमुख गढ़ पोक्रोवस्क और उत्तर-पूर्वी खार्किव क्षेत्र के एक महत्वपूर्ण रेल जंक्शन कुपियांस्क में यूक्रेनी सैनिकों को घेर लिया गया है।

वहीं पुतिन के दावों से ठीक उलट यूक्रेन के सशस्त्र बलों ने कहा कि कुपियांस्क को घेर लिए जाने के दावे मनगढ़ंत और काल्पनिक हैं। यूक्रेन की पूर्वी सेना के प्रवक्ता होंहोरी शापोवाल ने 'एसोसिएटेड प्रेस' से कहा कि पोक्रोवस्क में हालात "कठिन लेकिन नियंत्रण में हैं।" पोक्रोवस्क की रक्षा कर रही यूक्रेनी सेना की '7वीं रैपिड रिएक्शन कोर' ने कहा है कि रूस ने शहर को घेरने के लिए लगभग 11,000 सैनिकों को तैनात किया है।

एक सोशल मीडिया पोस्ट में उसने स्वीकार किया कि कुछ रूसी सैन्य इकाइयां पोक्रोवस्क में घुसपैठ करने में कामयाब रही हैं। पुतिन ने बुधवार को संकेत दिया कि रूस दोनों शहरों में मौजूद यूक्रेनी सैनिकों



के आत्मसमर्पण के बदले कोई समझौता करना चाहते हैं। उन्होंने कहा कि इन इलाकों का दौरा करने से पत्रकारों को 'घेरे गए यूक्रेनी सैनिकों की स्थिति का पता चल सकेगा और यूक्रेन का राजनीतिक नेतृत्व अपने नागरिकों के भविष्य के बारे में उचित निर्णय ले सकेगा।"

वाशिंगटन के एक थिंक टैंक 'इंस्टीट्यूट फॉर द स्टडी ऑफ वॉर' ने मंगलवार देर रात कहा कि रूसी सेना पोक्रोवस्क क्षेत्र में आगे बढ़ गई है लेकिन पोक्रोवस्क शहर के भीतर किसी भी मोर्चे पर उनका नियंत्रण नहीं है। कुपियांस्क की स्थिति के बारे में पूछे जाने पर, यूक्रेन के संयुक्त बल कार्यबल के प्रवक्ता विक्टर त्रेहोव ने कहा कि पुतिन का दावा जमीनी हकीकत से मेल नहीं खाता।

आदिम जाति सेवा सहकारी समिति प्रबंधक तिवारी हुए निलंबित

● लोकयुवत छापा कार्यावाही एवं शिकायतों पर विभाग ने लिया संज्ञान में

स्वतंत्र प्रभात संवाददाता

शहडोल से बुझार- सहकारिता विभाग जहां शहडोल जिला भ्रष्टाचार में अग्रणी भूमिका निभाने में पीछे नहीं यह देखा गया कि हर वर्ष सोसायटी कर्मचारी अधिकारियों को ट्रैप किया जा रहा है। एवं आधा दर्जन से लेकर एक दर्जन तक धान खरीदी में करोड़ों रु. गबन एन भ्रष्ट कर्मचारियों द्वारा हर वर्ष किया जाता है, सूत्रों का कहना है कि प्रशासन की कार्यवाही एवं सहकारिता की निष्क्रियता के कारण इस तरह भ्रष्टाचार को बढ़ावा मिल रहा है यह आरोप किसान नेता जनता दल यू किसान सभा के प्रदेश अध्यक्ष, पूर्व भाजस अध्यक्ष विधायक दल नेता निजी सचिव बी.पी.तिवारी लगायी है।

सहकारिता भ्रष्टाचार में अब्बल होने का प्रमाण 29.10.2025 को मिला जिसमें से दिनकर प्रसाद तिवारी प्रभारी प्रबंधक आदिम जाति सेवा सहकारी समिति मर्यादित

चुहरी जिला शहडोल को उपायुक्त सहकारिता एवं प्रशासक द्वारा निलंबित कर यह साबित किया की भ्रष्टाचार में लिप्त कर्मचारी अधिकारी बच नहीं सकते। वर्ष 2019 में दिनकर प्रसाद तिवारी रीवा लोकयुक्त ने ट्रैप कर तीन हजार रु. नगद लेते पकड़े गए एवं स्थानीय दर्जनों किसानों ने वर्षों से निरंतर शिकायत कर रहे थे। जिस पर भाजपा पदाधिकारियों में मण्डल अध्यक्ष सहित वरिष्ठजनों ने भी चुहरी प्रभारी प्रबंधक दिनकर प्रसाद तिवारी के द्वारा की जा रही गड़बड़ी पर जिला प्रशासन से कार्यवाही के पत्र भी लिखे पर कार्यवाही प्रशासन व सहकारिता विभाग न जाने किस दबाव में नहीं कर रहा था, जिस पर जनता दल यू के प्रदेश नेता ने मुख्यमंत्री प्रमुख सचिव सहकारिता लोकयुक्त कमिश्नर एवं कलेक्टर के साथ आयकर कमिश्नर से नेता जनता दल यू किसान सभा के प्रदेश अध्यक्ष, पूर्व भाजस अध्यक्ष विधायक दल नेता निजी सचिव बी.पी.तिवारी लगायी है।

सहकारिता भ्रष्टाचार में अब्बल होने का प्रमाण 29.10.2025 को मिला जिसमें से दिनकर प्रसाद तिवारी प्रभारी प्रबंधक आदिम जाति सेवा सहकारी समिति मर्यादित

चाबहार पोर्ट पर भारत को अमेरिकी प्रतिबंधों से छूट:ट्रम्प ने 6 महीने की मोहलत दी; यह बंदरगाह भारत को अफगानिस्तान से जोड़ता है

● चाबहार पोर्ट ईरान के दक्षिण-पूर्वी इलाके में है और यह भारत के लिए बेहद अहम रणनीतिक परियोजना है।

अमेरिका ने पहले ईरान से जुड़े पोर्ट पर प्रतिबंध छूट रद्द करने की समयसीमा 29 सितंबर तय की थी, लेकिन अब इसे 6 महीनों के लिए बढ़ा दिया गया है. यह पोर्ट भारत के लिए काफी अहम है.

स्वतंत्र प्रभात संवाददाता

अमेरिकी सरकार ने भारत को ईरान के चाबहार बंदरगाह पर प्रतिबंधों से छह महीने के लिए रियायत दी है। विदेश मंत्रालय के प्रवक्ता रणधीर जायसवाल ने गुरुवार को साप्ताहिक प्रेस कॉन्फ्रेंस में इसकी जानकारी दी। इससे पहले अमेरिका ने कहा था कि वो 29 सितंबर से इस बंदरगाह को चलाने, पैसे देने या उससे जुड़े किसी काम में शामिल कंपनियों पर जुर्माना लगाएगा। हालांकि बाद में इस छूट को बढ़ाकर 27 अक्टूबर कर दिया गया था, जिसकी मियाद 3 दिन पहले खत्म हुई थी। अब इसे 6 महीने के लिए बढ़ा दिया गया है।

भारत ने 2024 में चाबहार को 10 साल के लिए लीज पर लिया है। इसके तहत भारत यहां 120 मिलियन डॉलर निवेश करेगा और 250 मिलियन डॉलर का क्रेडिट लाइन (सस्ता कर्ज) देगा। चाबहार बंदरगाह भारत को अफगानिस्तान, मध्य एशिया, रूस और यूरोप से सीधे व्यापार करने में मदद करता है।

चाबहार पोर्ट को छूट से भारत के 4 बड़े फायदे

- बिना पाकिस्तान के रास्ते सेंट्रल एशिया तक पहुंच
- अब भारत को अफगानिस्तान या दूसरे एशियाई देशों तक सामान भेजने के लिए पाकिस्तान के रास्ते से नहीं जाना पड़ेगा।
- भारत ईरान के चाबहार पोर्ट से सीधा अपना माल अफगानिस्तान और सेंट्रल एशिया भेज सकता है। इससे समय और पैसा दोनों बचेंगे।
- व्यापार बढ़ेगा



» भारत अब चाबहार के जरिए अपने सामान, दवाएं, फूड और इंडस्ट्रियल प्रोडक्ट आसानी से दूसरे देशों तक भेज सकेगा।

» इससे भारत का एक्सपोर्ट बढ़ेगा और लॉजिस्टिक खर्च (डुलाई खर्च) कम होगा।

» भारत को ईरान से तेल खरीदने में आसानी होगी। दोनों देश मिलकर चाबहार को एक ट्रेड हब बना सकते हैं।

3. भारत का निवेश सुरक्षित रहेगा

» भारत ने चाबहार पोर्ट के विकास में काफी पैसा और संसाधन लगाए हैं।

» अमेरिका की छूट से अब भारत अपने प्रोजेक्ट को बिना रुकावट के आगे बढ़ा सकेगा।

4. चीन-पाकिस्तान का काउंटर

» चाबहार बंदरगाह, पाकिस्तान के खादर पोर्ट (जहां चीन निवेश कर रहा है) के नजदीक है।

» इसलिए यह पोर्ट भारत को रणनीतिक रूप से मजबूत बनाता है और चीन-पाकिस्तान पटजोड़ को काउंटर करने में मदद करता है।

भारत चाबहार से अफगानिस्तान को जरूरी सामन भेजता है

पहले भारत को अफगानिस्तान माल भेजने के लिए पाकिस्तान से गुजरना पड़ता था, लेकिन सीमा विवाद के कारण यह मुश्किल था। चाबहार ने यह रास्ता आसान बनाया। भारत इस बंदरगाह से अफगानिस्तान को गेहूं भेजता है और मध्य एशिया से गैस-तेल ला सकता है।

2018 में भारत और ईरान ने चाबहार विकसित करने का समझौता किया था। अमेरिका ने इस प्रोजेक्ट के लिए भारत को कुछ प्रतिबंधों में छूट दी थी। यह बंदरगाह पाकिस्तान के खादर पोर्ट, जिसे चीन बना रहा है, के मुकाबले भारत के लिए रणनीतिक रूप से महत्वपूर्ण है।

पोर्ट के लिए भारत ने अब तक क्या-क्या किया

भारत ने चाबहार बंदरगाह के लिए 2003 में अटल बिहारी वाजपेयी सरकार

के समय ईरान से बात शुरू की थी। अमेरिका-ईरान तनाव के कारण यह रुक गया। 2013 में मनमोहन सिंह ने 800 करोड़ रुपए निवेश की बात कही थी। 2016 में पीएम नरेंद्र मोदी ने ईरान और अफगानिस्तान के नेताओं के साथ समझौता किया, जिसमें भारत ने एक टर्मिनल के लिए 700 करोड़ रुपए और बंदरगाह के विकास के लिए 1250 करोड़ रुपए का कर्ज देने की घोषणा की।

2024 में तत्कालीन विदेश सचिव विनय कान्ना ने ईरान के विदेश मंत्री से कनेक्टिविटी पर चर्चा की। भारतीय कंपनी IPLG के मुताबिक, बंदरगाह पूरा होने पर इसकी क्षमता 82 मिलियन टन होगी।

प्रेस कॉन्फ्रेंस की अन्य बड़ी बातें....

» इस साल जनवरी से अब तक अमेरिका से 2,790 भारतीय नागरिकों को डिपोर्ट किया गया है। ये लोग वहां गैरकानूनी तरीके से रह रहे थे। इन लोगों की पहचान और राष्ट्रीयता की जांच के बाद ही उन्हें भारत लाया गया है। इसके अलावा, ब्रिटेन से भी करीब 100 भारतीय नागरिकों को इसी साल वापस भेजा गया है।

» भारत और अमेरिका के बीच व्यापार समझौते को लेकर बातचीत जारी है। भारत-अमेरिका के साथ समझौते को पूरा करने की दिशा में काम कर रहा है।

» भारत OIC (ऑर्गेनाइजेशन ऑफ इस्लामिक कोऑपरेशन) के बयानों को पूरी तरह खारिज करते हैं। OIC को भारत के आंतरिक मामलों पर टिप्पणी करने का कोई हक नहीं है। हथूथ ने कश्मीर को लेकर बयान दिया था।

» प्रधानमंत्री नरेंद्र मोदी ने जापान की नई प्रधानमंत्री से बातचीत की और उन्हें पद संभालने पर बधाई दी। दोनों नेताओं ने भारत-जापान के रिस्ते और क्राइ पुप से जुड़े मुद्दों पर चर्चा की।

» भारत की कुछ कंपनियों को चीन से रेयर अर्थ मिनेरल इंपोर्ट करने के लिए लाइसेंस जारी किए गए हैं।

